



Kunsill
tal-Unjoni Ewropea

Brussell, 7 ta' Ġunju 2019
(OR. de)

10097/19

Fajl Interistituzzjonali:
2013/0045(CNS)

FISC 287
ECOFIN 598

NOTA

minn:	Delegazzjoni Ġermaniża
lil:	Delegazzjonijiet
Suġġett:	Direttiva tal-Kunsill li timplimenta kooperazzjoni msaħħa fil-qasam tat-taxxa fuq it-transazzjonijiet finanzjarji - <i>Dibattitu ta' orjentazzjoni/rapport ta' progress</i>

Id-delegazzjonijiet isibu fl-anness rapport ta' progress dwar it-taxxa fuq it-transazzjonijiet finanzjarji.

Dan ġie pprezentat lill-Presidenza mid-delegazzjoni Ġermaniża b'rabta mal-punt korrispondenti fuq l-aġenda għal-laqgħa tal-Ecofin tal-14 ta' Ġunju 2019, biex jithejja fil-Coreper tat-12 ta' Ġunju 2019.

Sitwazzjoni attwali tat-taxxa fuq it-transazzjonijiet finanzjarji

Id-diskussjoni ta' taxxa fuq is-settur finanzjarju ilha għaddejja għal hafna snin fil-livell Ewropew. Lura fl-2011, il-Kummissjoni Ewropea pproponiet taxxa armonizzata fuq it-transazzjonijiet finanzjarji (FTT) għall-Istati Membri tal-UE. Billi l-proposta ma kisbitx maġġoranza fil-livell tal-UE, mill-2013 'l hawn, id-deliberazzjonijiet dwar l-introduzzjoni ta' FTT tkomplew fil-qafas ta' kooperazzjoni msahha mal-Awstrija, il-Belġju, l-Estonja (sa Diċembru 2015), Franza, il-Ġermanja, il-Greċja, l-Italja, il-Portugall, is-Slovakkja, is-Slovenja u Spanja. F'dak il-kuntest, il-Kummissjoni Ewropea pprezentat proposta (kważi identika) għal Direttiva għall-Istati Membri li qed jipparteċipaw fil-kooperazzjoni msahha.

Billi ma kienx hemm progress fin-negozjati dwar l-FTT għal għadd ta' snin, il-Ġermanja u Franza ddecidew, fil-laqgħa tagħhom f'Meseberg fid-19 ta' Ġunju 2018, li jagħtu spinta għal lil dawn in-negozjati stagnati u fffisaw l-oġġettiv li jikkonkludu n-negozjati b'suċċess fil-livell tal-UE. Issa l-għan tagħhom hu li jmxu 'l quddiem u jikkonkludu b'mod rapidu l-hidma fuq it-taxxa. L-FTT stabbilita fi Franza, li hija prinċipalment immirata lejn it-tassazzjoni ta' transazzjonijiet li jinvolvu ishma mahruġin domestikament, għandha sservi ta' eżempju. Id-dhul iġġenerat jista' jintuza biex jiffinanzja nfiq Ewropew.

F'Jannar 2019, il-Ġermanja u Franza żviluppaw il-pjanijiet tagħhom u pprezentaw dokument ta' pożizzjoni konġunta:

Dan jipproponi li l-FTT bl-istil Franċiż tiġi imposta fuq l-akkwist ta' ishma tal-kumpanniji elenkati li s-sede prinċipali tagħhom ikun jinsab fi Stat Membru tal-Unjoni Ewropea u li l-kapitalizzazzjoni tas-suq tagħhom tkun aktar minn EUR 1 biljun fl-1 ta' Diċembru tas-sena preċedenti. It-taxxa għandha tiġi imposta fuq it-trasferiment ta' sjieda meta jinkisbu ishma ta' kumpanniji pubbliċi limitati elenkati. L-offerti pubbliċi inizjali, il-ġenerazzjoni tas-suq u l-kummerċ fl-istess jum ma għandhomx ikunu taxxabbli. Ir-rata tat-taxxa ma għandhiex tkun inqas minn 0.2 fil-mija. Id-dhul għandu jidhol fil-baġit tal-UE jew fil-baġit taż-żona tal-euro li għad irid jinholq. Id-dhul impost fil-livell nazzjonali għandu jitqassam fost l-Istati Membri skont mekkaniżmu ta' distribuzzjoni li għandu jiġi definit aktar.

Fil-11 ta' Marzu 2019, il-ministri għall-finanzi tal-istati li qed jipparteċipaw f'kooperazzjoni msahha f'dan il-qasam iltaqgħu fil-margini tal-laqgħa tal-Ecofin. Hemm kunsens fost il-ministri li l-FTT għandha tkompli tiġi nnegozjata skont il-proposta Franko-Ġermaniża. Hemm ukoll qbil li d-dhul iġġenerat għandu jitqassam permezz ta' mekkaniżmu ta' kumpens fost dawk l-istati li jixtiequ jintroduċu t-taxxa. Id-diskussjonijiet dwar il-forma speċifika ta' kif dan għandu jsir, għadhom għaddejjin. Dan is-sugġett għandu jiġi diskuss mingħajr dewmien fl-Ecofin sabiex il-hsibijiet tal-grupp ta' stati li qed jipparteċipaw fil-kooperazzjoni msahha jiġu pprezentati lill-Istati Membri kollha.